

Azərbaycan Ordusu, Azərbaycan əsgəri bilməlidir ki, ölkəmizin ərazi bütövlüyü nəyin bahasına olursa olsun, bərpa edilməlidir.



Heydər ƏLİYEV



AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır 1 aprel 2017-ci il № 24 (2141) Qiyməti 25 qəpik

Prezident, Ali Baş Komandan İlham Əliyev Azərbaycan Ordusunun aprel qələbələrinin ildönümü ilə əlaqədar bir qrup hərbiçimizlə görüş keçirib



Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyev Azərbaycan Ordusunun aprel qələbələrinin ildönümü ilə əlaqədar martın 31-də bir qrup hərbiçimizlə görüş keçirib.

Müdafiə naziri general-polkovnik Zakir Həsənov dövlətimizin başçısı, Ali Baş Komandan İlham Əliyevə raport verdi.

Dövlətimizin başçısı görüşdə çıxış etdi.

- Aprel döyüşlərindən bir il keçir. Mən bu hərbi qələbə gününün ildönümü ərəfəsində Müdafiə Nazirliyinin rəhbərliyini, döyüşlərdə iştirak etmiş hərbiçiləri dəvət etmişəm. Xahiş edirəm ki, ilk növbədə, aprel döyüşlərində Vətən uğrunda qəhrəmancasına həlak olmuş hərbiçilərimizin və eyni zamanda, həlak olmuş mülki şəxslərin əziz xatirəsini bir dəqiqəlik sükutla yad edək.

Allah rəhmət eləsin, Allah bütün şəhidlərimizə rəhmət eləsin. Bir il bundan əvvəl Ermənistan növbəti dəfə silahlı təxribatı əl atdı, bizim mövqələrimizə atəş açdı, hücum etdi, yaşayış məntəqələrimizi atəşə tutdu. Bu təxribat nəticəsində hərbiçilərimiz şəhid oldu, yaralandı, mülki şəxslər arasında da həlak olanlar oldu. Onların arasında az-

yaşlı bir qız uşağı da həlak olmuşdur. Bu, növbəti təxribat idi. Ondan əvvəlki dövrlərdə də Ermənistan beynəlxalq təzyiqlə gücləndikcə onlar bu cür təxribatlara əl atırdılar. 2014-cü ilin noyabr ayında da buna oxşar hadisə baş vermişdi. O vaxt da Azərbaycan Ordusu onlara tutarlı cavab vermişdir. Onların keçən illik təxribatı daha da genişmiqyaslı idi. Azərbaycan Ordusu öz doğma torpaqlarını müdafiə edərək, uğurlu əks-hücum əməliyyatı keçirmiş və düşməni sarsıdıcı zərbələr endirmişdir. Əməliyyat nəticəsində minlərlə hektar Azərbaycan torpağı işğalçılardan azad edilmişdir, biz indi on minlərlə hektar torpaq sahəsinə nəzarət edirik.

Aprel döyüşləri bizim şanlı hərbi qələbəmizdir, dövlətimiz

zin, xalqımızın, ordumuzun gücünü göstərən qələbədir. Aprel döyüşləri nəticəsində Füzuli, Cəbrayıl və Ağdərə rayonlarının işğaldan azad edilmiş ərazilərində bu gün Azərbaycan bayrağı dalğalanır. Bu döyüşlər onu göstərir ki, Azərbaycan xalqı və dövləti heç vaxt işğalla barışmayacaq, öz ərazi bütövlüyünü nəyin bahasına olursa olsun, bərpa edəcəkdir.

Aprel döyüşləri, eyni zamanda, ordumuzun peşəkarlığını göstərmişdir. Ordumuz əlverişsiz mövqələrdən əks-hücum əməliyyatı apararaq strateji mövqələrə sahib oldu. Bu gün bu strateji yüksəkliklər, mövqələr, işğaldan azad edilmiş ərazilər bizə imkan verir ki, təmas xəttində mövcud olan vəziyyətə tam nəzarət edək və istədiyimiz tədbiri görə bilək.

Təmas xətti dəyişdirildi. Bu gün Azərbaycan Ordusu təmas xəttində tam üstünlüyü özündə saxlayır. Aprel döyüşləri, - mən bunu əvvəllər də qeyd etmişdim, - hərbi dərsləklərə salınmalıdır. Həm peşəkarlıq, həm də vətənpərvərlik ruhu baxımından aprel döyüşləri bir daha göstərdi ki, Azərbaycan xalqı qəhrəman xalqdır. Bir daha onu göstərdi ki, biz bu vəziyyətlə barışmayacağıq. Onu göstərdi

ki, xalq-iqtidar birliyi bu gün Azərbaycanda yüksək səviyyədə təmin olunur, möhkəmlənir. Ermənistan-Azərbaycan, Dağlıq Qarabağ münaqişəsinin həlli bizim üçün həmişə olduğu kimi birinci yerdə duran prioritet məsələdir.

Ermənistan uzun illər ərzində öz ordusu haqqında miflər yaradırdı ki, onların güclü ordusu var və bu ordu böyük qələbə əldə etmişdir. Halbuki biz hamımız yaxşı bilirik ki, 1990-cı illərin əvvəllərində nələr baş vermişdir. O vaxt Azərbaycanda xaos, anarxiya hökm sürürdü, hakimiyyət uğrunda mübarizə gedirdi. O vaxt - 1992-ci ildə AXCMüsavət cütlüyü hərbi çevriliş etmişdir və bundan sonra biz cəbhədə torpaqlarımızı itirməyə başladığımızı. Şuşa, Laçın 1992-ci ildə, Kəlbəcər 1993-cü ilin aprel ayında işğal altına düşəndən sonra Dağlıq Qarabağla Ermənistan arasında coğrafi bağlantı yaradılmışdır və biz strateji mövqələrimizi o vaxt itirdik. O, dövlətə, xalqa qarşı bir xəyanət idi və ermənilər, Ermənistan, onların havadarları bu vəziyyətdən istifadə edərək xarici dəstək, xarici müdaxilə hesabına bizim torpaqlarımızı işğal etmişdir. Bu, tarixdir, biz bu tarixi bili-

rik və gənc nəsil də tarixi olduğu kimi bilməlidir. Qeyd etdiyim kimi, ondan sonra Ermənistan rəhbərliyi uzun illər miflər yaradırdı. Aprel döyüşləri bu mifləri, bu əfsanələri darmadağın etdi və göstərdi ki, bu gün əgər bölgədə güclü ordu varsa, o da Azərbaycan Ordusudur. Bu döyüşlər göstərdi ki, xarici yardım almadan Ermənistan işğal edilmiş torpaqları işğal altında saxlaya bilmir və bilməz. Onlar özəri də məcbur qalıb bunu etiraf etməyə başlamışlar.

Aprel döyüşləri zamanı onlar beynəlxalq təşkilatlara, ayrı-ayrı ölkələrə müraciət etmişlər ki, döyüşlər tezliklə dayandırılсын. Sonra isə onlar bəzi ölkələri ittiham etməyə başlamışlar ki, onların yardımına gəlməyiblər. Halbuki Dağlıq Qarabağ məsələsi bizim daxili məsələmizdir. Dağlıq Qarabağ bütün dünya tərəfindən, Minsk Qrupunun həmsədr ölkələri tərəfindən Azərbaycanın ayrılmaz tərkib hissəsi kimi tanınır. Dağlıq Qarabağda və işğal edilmiş bütün torpaqlarda baş verən və baş verə biləcək hadisələr bizim daxili işimizdir. Heç bir beynəlxalq təşkilat, yaxud da ki, hansısa bir ölkə bizim daxili işimizə qarşıa bilməz.

(Ardı 2-ci səhifədə)

Prezident, Ali Baş Komandan İlham Əliyev Azərbaycan Ordusunun aprel qələbələrinin ildönümü ilə əlaqədar bir qrup hərbiçimizlə görüş keçirib



(Əvvəli 1-ci səhifədə)

Ermənistan rəhbərliyi aprel döyüşləri zamanı özlərini tam şəkildə ifşa etmişdir. Onlar həm döyüş meydanında acı məğlubiyyətə uğradılar, həm də siyasi meydanda heç bir dəstək almadılar. Halbuki onlar o dəstəyə çox arxalanırdılar, ona bel bağlayırdılar. O dəstəyi almadıqdan sonra həmişə olduğu kimi, müxtəlif ölkələri ittiham etməyə başladılar. Axırda məcbur olub aprel döyüşlərinin məğlubiyyətini etiraf etdilər. Gah deyirdilər ki, onlar torpaqları itirməyiblər. Gah deyirdilər ki, o, əhəmiyyətsiz torpaqlardır. Gah da deyirdilər ki, onlar o torpaqları geri qaytaracaqlar. Bütün bunlar hamısı yalandır. Ermənistan rəhbərliyi özünü o qədər biabırçı vəziyyətə sald ki, onun acı nəticələrini Ermənistan bu gün də hiss edir.

Aprel döyüşləri, demək olar ki, onların ideoloji əsaslarını dağıtdı. Bu gün Ermənistan cəmiyyəti sarsıntı, təşviş içindədir. Artıq vəziyyətə daha pragmatik baxımdan yanaşan qüvvələr açıq-aydın bildirirlər ki, əgər Azərbaycan ilə münasibətlər yoluna qoyulmasa, Ermənistanın gələcəyi yoxdur. Mən bunu dəfələrlə demişəm ki, Ermənistanın bir ölkə kimi bundan sonra da yaşaması üçün yeganə yol qonşularla münasibətləri tənzimləməkdir. Bunun üçün də yeganə yol var. Bu yol ondan ibarətdir ki, bizim işğal edilmiş torpaqlardan işğalçı qüvvələr qeyd-şərtsiz və dərhal çıxmalıdır. Bu baxımdan bu döyüşlərin çox böyük təsiri oldu. Bu təsir bu gün də özünü göstərir. Bu döyüşlər Azərbaycan xalqının, dövlətimizin, ordumuzun gücünü əyani şəkildə göstərdi. Göstərdi ki, son illərində ordu quruculuğuna yetilən diqqət, aparılan siyasət, maddi-texniki bazanın möhkəmləndirilməsi, ordumuzun döyüş potensialının gücləndirilməsi, bax, bu nəticələrə gətirib çıxarıb.

Bu gün həm danışıqlar prosesində, həm də bölgədə yeni bir vəziyyət yaranıb. Düzdür, Ermənistan çalışır ki, danışıqlardan boyun qaçırsın. Ancaq buna müvəffəq olmayacaq. Nə

qədər çalışsa da, məcbur olub danışıqlara qayıdacaq. Çünki danışıqlar aparılmasa, onlar yaxşı bilirlər ki, vəziyyət hansı istiqamətdə inkişaf edəcək. Əlbəttə ki, aprel döyüşlərindən sonra danışıqlar masasında bizim mövqeyimiz daha da möhkəmlənib və bunu bütün beynəlxalq aləm əyani şəkildə gördü. Əlbəttə, onlar bildirdilər ki, Azərbaycan dövləti Dağlıq Qarabağ problemini istənilən yolla həll edə bilər. Bu məsələ ilə məşğul olan vasitəçilər dəfələrlə bəyan etmişlər və bu yaxınlarda da bəyanatlar səsləndi ki, status-kvo qəbul edilməzdir, dəyişdirilməlidir. Biz bunu dəstəkləyirik. Status-kvonun dəyişdirilməsi işğala son qoymaq deməkdir. Çünki status-kvonu Ermənistan dəyişdirməlidir. Onlar işğalçı qüvvələrini işğal edilmiş torpaqlardan çıxarmaqla status-kvo dəyişdiriləcək və sülh üçün əsas yaranacaq.

Biz bu döyüşlər zamanı və döyüşlərdən sonra xalqımızın qəhrəmanlığını gördük. Ermənistan, həmişə olduğu kimi, döyüş meydanında məğlubiyyətə uğrayarkən mülki əhaliyə atəş açır. Bu dəfə də belə oldu. Bizim yüzlərlə kəndlimizin evləri dağıldı, bir neçə mülki şəxs həlak oldu. Ancaq təmas xəttinə yaxın yerlərdə yaşayan insanlarımız, vətəndaşlarımız çox böyük cəsarət göstərmişlər. Biri də yerindən tərpənmədi. Öz evlərini, kəndlərini tərk etmədilər. Ermənilər hesab edirdilər ki, 1990-cı illərin əvvəllərində olduğu kimi olacaq. Ancaq onlar səhv etdilər. O vaxt satqın AXC-Müsavat rəhbərliyi ancaq hakimiyyət barədə düşünürdü və vətəndaşlar da onu bilirdilər ki, o hakimiyyətdən hər hansı bir dəstək, hər hansı bir kömək gözləmək əbəsdir, mənasızdır. Bu dəfə isə vətəndaşlarımız tam əmin idilər ki, Azərbaycan dövləti və ordusu onları müdafiə edəcək, onların əziyyətlərini, tökülmüş qanın əvəzini çıxacaq. Belə də oldu. Hesab edirəm ki, bu, əsas amildir. Ona görə Azərbaycan vətəndaşları - düşmənlə üz-üzə, daim təhlükədə yaşayan Azərbaycan vətəndaşları çox yüksək qiymətə layiqdirlər. Aprel döyüşlərindən sonra mən təmas xəttində yerləşən kəndlərə baş çə-

kərəkən bir daha Azərbaycan xalqının cəsarətini və Vətənə bağlılığını əyani şəkildə gördüm.

Aprel döyüşlərində hərbiçilərimiz qəhrəmanlıq göstərdilər. Şəhid hərbiçilərimizin xatirəsi bizim qəlbimizdə, Azərbaycan xalqının ürəyində daim yaşayacaq. Eyni zamanda, döyüşlərdən sonra hərbi hospitalda yaralı hərbiçilərə baş çəkərkən gördüm ki, onlarda nə qədər böyük Vətən sevgisi var. Ağır, yaralı vəziyyətdə olmalarına baxmayaraq deyirdilər ki, bizim arzumuz tezliklə sağalıb yenə də cəbhə bölgəsinə getməkdir. Bax, budur, bu gün Azərbaycan gənci, Azərbaycan vətəndaşı, onun düşüncəsi, onun əqidəsi və Vətənə olan sevgisi. Bizim ölkəmizi gücləndirən əsas amillər bunlardır.

Bu gün Azərbaycan xalqı vahid amal ətrafında birləşib - ölkəmizi daha da gücləndirməlik, müstəqilliyimizi daha da möhkəmləndirməlik, ordumuzun gücünü daha da artırmalıyıq ki, öz ərazi bütövlüyümüzü bərpa edək. Mən əminəm ki, biz buna nail olacağıq. Dağlıq Qarabağ əzəli Azərbaycan torpağıdır. Əsrlər boyu xalqımız bu torpaqda yaşayıb, yaradıb, qurub, tikib. Biz Dağlıq Qarabağ bölgəsinin tarixini yaxşı bilirik. İndi XIX əsrdə ermənilərin oraya necə köçürülməsi barədə çox gözəl elmi əsərlər, kitablar yazılır. Hətta XX əsrin əvvəllərində çar Rusiyasında dərc edilmiş xəritələrə baxmaq kifayətdir görək ki, nəinki Dağlıq Qarabağda, indiki Ermənistan Respublikasında da əksər toponimlər Azərbaycan mənşəlidir. O da sirr deyil və bunu artıq beynəlxalq aləm də bilir ki, indiki Ermənistan da tarixi Azərbaycan torpaqlarında yaranıb. İrəvan, Zəngəzur, Göyçə mahalları bizim tarixi torpağımızdır. Biz ədalətsizlik, böyük dövlətlərin siyasəti nəticəsində bu torpaqlardan məhrum olduq. Əlbəttə, biz bu tarixi bilməliyik. Bilməliyik ki, qondarma "Dağlıq Qarabağ qurumu"nun heç bir gələcəyi yoxdur. Biz başqa ölkələrin torpağına iddiaçı deyilik. Bizim başqa ölkələrin torpağında gözümüz yoxdur. Ancaq biz öz torpağımızda ikinci qondarma erməni dövlətinin yaradılmasına heç vaxt icazə verməyəcəyik.

Əfsuslar olsun ki, 1918-ci ildə gənc Azərbaycan Xalq Cümhuriyyəti İrəvanı Ermənistan, demək olar ki, bağışladı. Bütün sənədlər var. Azərbaycan Xalq Cümhuriyyətinin ilk qərarlarından biri də o idi ki, İrəvan paytaxt kimi Ermənistan verilsin. Baxmayaraq ki, o vaxt İrəvanda əhalinin əksəriyyəti azərbaycanlılar idi. Bu, böyük səhv idi. Bu, o vaxt gənc Azərbaycan dövlətini erməni təxribatlarından qoruyardı. Bəlkə də, buna ümid edirdilər. Biz, demək olar ki, İrəvanı o vaxt itirdik. Amma görürük ki, ermənilərin iddiaları azalmır. Onlar vaxtaşırı ən yüksək səviyyədə müxtəlif cəfəng şüarlar, fikirlər səsləndirirlər ki, yenə də onların qonşu ölkələrin torpağına iddiaları var. Biz aprel döyüşləri zamanı onları yerinə oturdud. Hər an hazır olmalıyıq ki, onları yerinə oturduq. Bir daha demək istəyirəm ki, Dağlıq Qarabağa heç vaxt müstəqillik verilməyəcək. Heç bir ölkə bu qondarma qurumu tanımır. Orada bu yaxınlarda keçirilmiş qondarma "referendum" bunu bir daha göstərdi. Bizim bütün qonşu dövlətlərimiz, beynəlxalq təşkilatlar, Minsk Qrupunun həmsədr ölkələri birmənalı şəkildə bəyanatlar vermişlər ki, onlar bu "referendum"u tanımırlar. Bu, o deməkdir ki, Ermənistan və onun rəhbərliyi növbəti dəfə özünü biabır etdi. Hər dəfə orada qondarma "referendum" keçirilərkən bu, bizim xeyrimizə işləyir. Çünki hər dəfə beynəlxalq təşkilatlar və dövlətlər bunu qəbul etmirlər. Beləliklə, hər dəfə Azərbaycanın ərazi bütövlüyünü onlar bir daha dəstəkləyirlər və təsdiqləyirlər.

Biz ərazi bütövlüyümüzü, əlbəttə ki, bərpa edəcəyik. Dağlıq Qarabağ Azərbaycanın ayrılmaz hissəsi kimi Azərbaycanın tərkibində həmişə olub, bu gün də onun tərkibindədir, gələcəkdə də ölkəmizin tərkibində olacaq. Sadəcə 1990-cı illərin əvvəllərində ovaxtki hakimiyyətin, xüsusilə AXC-Müsavat hakimiyyətinin xəyanətkar və satqın fəaliyyəti nəticəsində biz o torpaqları müvəqqəti olaraq itirmişik. Ancaq biz ərazi bütövlüyümüzü bərpa edəcəyik və etməliyik.

Bu gün Ermənistan rəhbərliyi

öz təxribatçı fəaliyyətini davam etdirir. Aprel döyüşlərindən sonra bir müddət təşviş, qorxu içində idi. İndi elə bil ki, o stressdən bir qədər çıxmağa çalışır və yenə də cəfəng bəyanatlar verir, bizi hədələməyə, hansısa silahlarla qorxutmağa çalışır. Bizim buna gülməyimiz gəlir. Çünki onlar yaxşı bilməlidirlər və bilirlər, bu gün Azərbaycan Ordusu o qədər güclüdür ki, bu gün bizim o qədər güclü texnikamız, silah-sursatımız, müasir silahlarımız var ki, düşmənin istənilən strateji və hərbi obyektini məhv etməyə hər an hazırıq. Onlar bunu bilir və bilməlidirlər, elə bir strateji və hərbi bəhəd yoxdur ki, biz onu məhv edə bilməyək. Biz sadəcə olaraq çalışırıq ki, məsələ sülh yolu ilə həll olunsun. Ancaq son illər ərzində aldığımız ən müasir, mənə onu bir daha qeyd etmək istəyirəm, - dünyanın ən müasir silahları bizə çox böyük imkan yaradır.

Aprel döyüşləri zamanı biz sadəcə olaraq imkanlarımızın cüzi bir faizini nümayiş etdirdik. Bu, bir daha onu göstərir ki, aprel döyüşləri Ermənistanın təxribatı idi. İndi bəziləri müxtəlif versiyalar, fərziyyələr irəli sürürlər ki, Azərbaycan əməliyyat keçirməyi planlaşdırırdı, o da sonra dayandırıldı və sair. Birincisi, biz nəyi etmək istəmişiksə, onu da etmişik. Əks-hücum əməliyyatında qarşımızda hansı hədəflər durmuşdusa, biz o hədəflərə də çatdıq. Bu gün hərbiçilər və beynəlxalq mütəxəssislər bilirlər ki, əldə etdiyimiz strateji mövqelər tamamilə vəziyyəti dəyişdirib. Əgər aprel döyüşləri zamanı genişmiqyaslı əməliyyat keçirmək fikrində idiksə, biz öz hərbi potensialımızdan istifadə edərdik. Bunlar sirr deyil. Burada hər şey beynəlxalq monitorinq altındadır. Bilirlər ki, bizim uzaqmənzilli raketlərimizin, pilotsuz döyüş aparatlarımızın gücü nədən ibarətdir. Biz onlardan demək olar ki, istifadə etmədik. Amma əgər istifadə etsək, işğal olunmuş torpaqlarda düşmənin daşı-daş üstə qalmayacaq. Bunu onlar bilsinlər və özünü növbəti dəfə biabır edən Ermənistanın siyasi rəhbərliyi danışıqna fikir versin və bizim səbrimizlə oynamasın.

(Ardı 3-cü səhifədə)



Prezident, Ali Baş Komandan İlham Əliyev Azərbaycan Ordusunun aprel qələbələrinin ildönümünü ilə əlaqədar bir qrup hərbiçimizlə görüş keçirib

(Əvvəli 2-ci səhifədə)

Bizim işimiz haqq işidir. Bunu xalqımız, beynəlxalq aləm bilir və bizim haqq işimiz bizə haqq verir ki, məsələni istədiyimiz yolla həll edək. Baxın, BMT Təhlükəsizlik Şurası, - dünyada bu təşkilatdan ali qurum yoxdur, - dörd dəfə qətnəmə qəbul edib və tələb edib ki, erməni silahlı qüvvələri torpaqlarımızdan dərhal və qeyd-şərtsiz çıxarılсын. Əməl edilmir. Amma bu, beynəlxalq təşkilatın qərarıdır, qətnəməsidir. Bu, əsasdır. Digər beynəlxalq təşkilatlar da oxşar qərarlar qəbul ediblər. Yeni, bu, məsələnin həlli üçün hüquqi baza yaradır, çox önəmlidir. Əgər biz buna tarixi həqiqəti də əlavə etsək, əlbəttə ki, burada iki fikir ola bilməz. Dağlıq Qarabağ tarixi və hüquqi cəhətdən Azərbaycan torpağıdır və biz, əlbəttə ki, bu torpaqlara qayıdacağıq. Bunun üçün daha güclü olmalıyıq. Bütün siyasi və beynəlxalq tədbirlər görülübür. Sadəcə olaraq, iqtisadiyyatımızı, ordumuzu daha da gücləndirməliyik.

Deyə bilərəm ki, Ermənistan öz müstəqil həyatını, bax, bu işğala qurban verdi. Çünki əgər bu işğal olmasaydı, əgər onlar Azərbaycan ilə münasibətləri

normal qura bilsəydilər, bu gün Ermənistan müstəqil ölkə kimi bəlkə də özünü göstərə bilərdi. Ancaq bu gün hamı bilir ki, Ermənistan müstəqil dövlət deyil. Onlar bu işğala görə müxtəlif ölkələrdən, müxtəlif xarici dairələrdən, beynəlxalq maliyyə qurumlarından, demək olar ki, tam asılı vəziyyətə düşüblər. Çünki bunların iqtisadiyyatı iflic vəziyyətindədir, xarici borc kritik həddə çatıb, yoxsulluq demək olar ki, 40-50 faiz səviyyəsindədir, heç bir perspektiv yoxdur. Bunlar öz xalqını nə qədər aldadacaqlar? Ona görə də bu vəziyyətə düşmələrinin əsas səbəbi onların işğalçı siyasətidir. Bu gün bu yolu seçmiş Ermənistan rəhbərliyi öz xalqını uçuruma aparır.

Biz isə müstəqillik dövründə əsl müstəqil ölkəyə çevrildik. Biz sübut etdik ki, bizim taleyimiz öz əlimizdədir, heç bir kənar qüvvə bizə heç nəyi dikte edə bilməz və tarix bunu göstərdi. Biz ləyaqətlə yaşayırıq, dünya arenasında öz maraqlarımızı müdafiə edirik və sözü-müzü deyirik. Ermənistan isə, demək olar ki, bütün bu imkanlardan məhrum olub və bu, əlbəttə, heç bir ölkəyə başucalıqı gətirmir. Ona görə bugünkü Ermənistan rəhbərliyi bunu nə qədər tez dərk etsə ki, onların ma-

raqları üçün işğala son qoyulmalıdır, məsələ o qədər tez həllini tapar, sülh bərpa olunar və Azərbaycan öz ərazi bütövlüyünü bərpa edər.

Biz öz siyasətimizi davam etdirəcəyik, ölkəmizi gücləndirəcəyik, ordumuza daim yüksək diqqət göstəriləcəkdir. Bildiyiniz kimi, baxmayaraq ki, indi maliyyə vəziyyətimiz əvvəlki illərdəki kimi deyil, bu da təbiidir, ancaq ordumuzun ehtiyaclarını ödəmək üçün heç bir məhdudiyyət yoxdur. Mən hökumətə də bunu demişəm, bütün dövlət qurumları bunu bilir. İlk növbədə, ordumuzun sifarişləri təmin edilə bilər və büdcə xərclərinin tərkibində ən böyük xərclər hərbi xərclərdir. Yeni şəhərciklər salınır, hərbi bazalar tikilir, ən müasir silah, texnika alınır. Aprel döyüşlərindən sonra çox böyük məbləğdə yeni kontraktlar imzalanmışdır və ən müasir, yüksək dəqiqliyə, dağıdıcı qüvvəyə malik olan silahlar sifariş edilmişdir. Onların bir hissəsi Azərbaycana gətirilib. Sadəcə Ermənistan rəhbərlərindən fərqli olaraq, biz bunu təbliğat naminə nümayiş etdirmirik. Amma lazım gələrsə və vaxt gələndə, lazım bildiyimiz anda biz bir daha göstərəcəyik ki, nəyimiz var. Qoy, onlar bilsinlər ki, bu gün

Azərbaycan Ordusu həm döyüş qabiliyyəti, vətənpərvərlik ruhu və maddi-texniki təminat baxımından dünya miqyasında güclü ordular sırasındadır.

Biz işğal edilmiş torpaqlara qayıdacağıq. Bu, bizim əsas vəzifəmizdir. Necə ki, keçən il azad edilmiş torpaqlarda bu gün bayrağımız dalğalanır, hələ də işğal altında olan bütün başqa torpaqlarımızda da Azərbaycan bayrağı qaldırılacaqdır.

Mən bu gün sizi dəvət edərək bir il əvvəl baş vermiş hadisələrə bir daha öz qiymətini vermək, ordumuzu uğurlar münasibətilə təbrik etmək istəyirəm. Sizə və Silahlı Qüvvələrin bütün şəxsi heyətinə yeni uğurlar və qələbələr arzulaşdırıram. Sağ olun.

* * *

Müdafiə naziri general-polkovnik Zakir Həsənov çıxış edərək dedi:

- Möhtərəm Prezident, cənab Ali Baş Komandan.

Məruzə edirəm ki, Sizin rəhbərliyiniz ilə Silahlı Qüvvələrdə həyata keçirilən islahatlar nəticəsində ordu yeni, müasir, dağıdıcı qüvvəyə malik silah, döyüş texnikası və avadanlıqla tə-

min olunur. Ordunun döyüş hazırlığı gündən-günə artır, mənavi-psixoloji durumu yüksək səviyyədədir. Xüsusi qeyd etmək istəyirəm ki, sosial bazanın möhkəmlənməsi istiqamətində böyük işlər görülmüşdür. Yeni, müasir, işıqlı hərbi şəhərciklər şəxsi heyətin istifadəsinə verilmişdir. Zabıt və gizirlər həm xidməti, həm də daimi mənzillərlə - mindən çox mənzillə təmin olunmuşlar. Mən xüsusi qeyd etmək istəyirəm ki, Sizin tapşırığınızla biz "Açıq qapı" gününü keçirmişik. İcazə verin, valideynlərin xahişini Sizə çatdırıram. Onlar dərin minnətdarlıqlarını bildirirlər ki, hərbi qulluqlar üçün belə yüksək səviyyədə şərait yaradılıb və təminat yüksək səviyyədədir.

Möhtərəm cənab Prezident, Silahlı Qüvvələrin şəxsi heyəti Sizin diqqət və qayğınızı daim hiss edir və buna görə Sizə dərin minnətdarlığını bildirir. Silahlı Qüvvələr Sizin əmr və göstərişlərinizi hər an yerinə yetirməyə hazırdır və qadirdir. Sağ olun, cənab Prezident.

* * *

Sonda xatirə şəklində çəkdirildi.

AZƏRTAC



Silahlı Qüvvələrin Hərbi Akademiyasının Xarici Dil və Tərəfdaşlıq Mərkəzində təşkil olunmuş xarici dil kurslarında təhsil alan hərbi qulluqçuların növbəti buraxılış mərasimi keçirilib.

Hərbi Akademiyanın Xarici Dil və Tərəfdaşlıq Mərkəzində buraxılış mərasimi keçirilib

Azərbaycan Respublikasının Dövlət himni səsləndirildikdən sonra ümummilli lider Heydər Əliyevin və ölkəmizin ərazi bütövlüyü uğrunda həlak olmuş şəhidlərimizin xatirəsi bir dəqiqəlik sükutla yad edildi.

Müdafiə Nazirliyi Mətbuat Xidmətinin məlumatına əsasən, Silahlı Qüvvələrin Hərbi Akademiyasının rəisi general-leytenant Heydər Pirişev çıxış edərək kursu bitirən dinləyiciləri təbrik edib, onlara gələcək xidmətlərində uğurlar arzulayıb və məzunlara sertifikatlar təqdim edildi.



"Əsgər və zabıtlərimizin döyüş ruhu yüksək səviyyədə idi"

Aprel döyüşlərində Azərbaycan Ordusunun əsgər və zabıtlərinin döyüş ruhu yüksək səviyyədə idi. Əgər əməliyyatlar dayandırılmasaydı, Ermənistan ordusu Silahlı Qüvvələrimiz qarşısında duruş gətirə bilməyəcəkdi. Düşmənin bütün silah-sursatını atıb qaçmışdı.

AZƏRTAC xəbər verir ki, bu fikirlər martın 31-də aprel döyüşlərinin iştirakçısı olan bir qrup hərbiçinin Müdafiə Nazirliyində təşkil olunan mətbuat konfransında səsləndirilib.

Silahlı Qüvvələrimizin zabiti, aprel döyüşləri zamanı minaya düşən polkovnik-leytenant Eldəniz Sadiqov bildirib: "Düşmənlər əzəmət edirdi ki, Azərbaycan Ordusunun döyüş ruhu zəifdir. Lakin biz düşmənin xeyli sayda canlı qüvvə

və texnikasını məhv etdik. Onlar Goranboy istiqamətində tanklarla hücumu keçmişdilər. Biz məlumat əldə etdikdən sonra düşmənin kəşfiyyat-diversiya qruplarının qarşısını alaraq, onlara layiqli cavablarını verdik. Düşmənin bütün silah-sursatını qoyub qaçmışdı. Bundan başqa, ermənilər döyüş meydanından qaçmaq istəyənlər 15 əsgəri gülləyərkən öldürüblər. Ermənilər indi də qorxu içindədirlər. Çünki bilirlər ki, Azərbaycan Ordusu işğal altındakı torpaqlarımızı düşməndən azad edəcək".

Aprel döyüşləri zamanı Azərbaycan xalqının birlik nümayiş etdirdiyini və bunu bütün dünyanın gördüyünü vurğulayan Lələtəpə istiqamətinə

də gedən döyüşlərin iştirakçısı leytenant Səbuhi Məhdizadə isə bildirib: "Lələtəpə mühüm strateji əhəmiyyətə malik bir yüksəklikdir. Biz həmin yüksəkliyi azad etmək üçün döyüşlərə qatılmaqda özümüzü yalnız ruh yüksəkliyi var idi. Bu yüksəkliyin azad edilməsi böyük uğurdur. İndi həmin yüksəkliyin sayəsində həmin istiqamətdə düşmənin bütün hərəkətlərini izləyə bilirik. Mən həmin döyüşdə başımdan yaralandım. Ancaq indi bizim yaralarımızı sağalıb. İlk növbədə, millətimizin, dövlətimizin qayğısı sayəsində sağlamlığımızı bərpa edib, xidmətimizi davam etdirməyə başlamışıq və Ali Baş Komandanın əmrlərinə hazırıq".

Müdafiə Nazirliyi Mətbuat Xidmətinin məlumatı

Ermənistan silahlı birləşmələri atəşkəs rejimini pozub

31 mart 2017-ci il.

Ermənistan silahlı qüvvələrinin bölmələri cəbhənin müxtəlif istiqamətlərində sutka ərzində atəşkəs rejimini 128 dəfə pozub.

Ermənistan Respublikası Noyembəryan rayonunun Şavarşavan, Berekamavan, İcevan rayonunun Ayqevit, Paravakar kəndlərində yerləşən mövqelərdən Qazax rayonunun Fərəhli, Qaymaqlı, Bala Cəfərli kəndlərində və adsız yüksəkliklərdə, Berd rayonunun Ayqədzor, Çinari kəndlərində yerləşən mövqelərdən Tovuz rayonunun Muncuqlu, Ağbulaq, Koxanəbi kəndlərində, Krasnoselsk rayonu ərazisindəki adsız yüksəkliklərdə yerləşən mövqelərdən Gədəbəy rayonu ərazisindəki adsız yüksəkliklərdə yerləşən mövqelərimiz atəşə tutulub.

Ağdam rayonunun işğal altında olan Yusifcanlı, Baş Qərənd, Şıxlar, Mərzili, Xocavənd rayonunun Kuropatkino, Füzuli rayonunun Qorqan, Horadiz, Aşağı Seyidəhmədli kəndləri yaxınlığında, həmçinin Goranboy, Tərtər, Xocavənd və Cəbrayıl rayonları ərazisindəki adsız yüksəkliklərdə yerləşən mövqelərdən də Silahlı Qüvvələrimizin mövqeləri atəşə tutulub.

Aprəl döyüşləri böyük qələbənin başlanğıcıdır

2016-cı il aprelin ilk günlərində cəbhə xəttində vəziyyətin kəskinləşməsi nəticəsində atəşkəs pozuldu. Etiraf etmək lazımdır ki, atəşkəs imzalandığı 24 il ərzində atışmalar baş versə də, gərginlik bu səviyyəyə çatmamışdı. Ermənistan silahlı birləşmələrinin martın sonlarında ordumuzun mövqelərinə, kənd və qəsəbələrimize artilleriya silahlarından ağır zərbələr endirməsi cavabsız qala bilməzdi.



İntensiv döyüşlərlə yadda qalan bu dörd gündə baş vermiş hadisələr dünya informasiya agentliklərində yuxarı sərtlərdə yer aldı, kütləvi informasiya vasitələrində tərəfli və tərəfsiz müəlliflər hərbi əməliyyatlara müxtəlif yozumlar verdilər.

Yaşayış məntəqələrimizi atəş altında saxlayan yüksəkliklərdəki düşmən mövqelərini birdefəlik susdurmaq üçün ordumuzun bölmələri aprelin ilk günlərində hərəkətə keçdi. Cəsur Azərbaycan oğulları Tərtər, Goranboy və Füzuli rayonları istiqamətində düşmənin işğal etdiyi ərazilərimizdə atəşkəs dövründə durmadan möhkəmləndirdiyi və keçilməz hesab etdiyi ön xətt mövqelərini qısa bir vaxtda yarmağı bacardılar və erməni hərbi birləşmələrini qaçmağa vadar etdilər. Bu döyüşlərdə bölmələrimiz çevik hərəkətlə irəliləyərək önəmli yüksəklikləri və 2 min hektardan artıq ərazini ələ keçirdilər.

Bu döyüşlərdə Azərbaycan zabiti, gizir və əsgərləri əsl cəsarət və igidlik nümunələri göstərirlər. Onların hər biri, sözün həqiqi mənasında, mətanət, dözümlülük nümayiş etdirib.

Dövlət tərəfindən yüksək mükafatlara layiq görülmüş zabiti və əsgərlərimizin bu fədakarlığı, mətinliyi ordumuzun real gücündən, yüksək döyüş ruhundan, sarsılmaz iradəsindən xəbər verir.

Həlak olmuş zabiti və əsgərlərimizin hər biri isə Azərbaycan üçün əvəzolunmaz itkidir. Onlar Vətən torpaqlarının azad edilməsi uğrunda canlarından keçdilər. Təsəlliverici məqam ondadır ki, onların qa-

rı yerə qalmadı, düşmən qat-qat artıq itki verdi. Ən başlıcası isə torpaqlarımızın bir qismi düşməndən birdefəlik təmizləndi.

Döyüşlərdən sonra Silahlı Qüvvələrimizin bölmələri ələ keçirdiyi yüksəkliklərdə qısa zamanda möhkəmlənməyi bacardı. Düşmən həmin əraziləri qaytarmağa nə qədər cəhd göstərsə də, bunu bacarmadı, itkilər verərək geri çəkilməyə məcbur oldu. Döyüşçülərimizin apardığı mühəndis-istehkam işləri həmin mövqeləri alınmaz qalaya çevirdi. Amma

rının 20 ildən artıqdır ki, işğal altında qalması, Ermənistan rəhbərliyinin Minsk Qrupu çərçivəsində danışıqları uzadaraq ciddi-cəhdlə status-kvonu saxlamağa çalışması Azərbaycan üçün qəbul edilməzdir. Bununla rəsmi İrəvan Qarabağ problemini dondurulmuş vəziyyətdə saxlamaq, münaqişənin həllini arxa plana keçirmək və beləcə Azərbaycanın əzəli torpaqlarında yeraltı və yerüstü sərvətlərin vəhşicəsinə talanmasını davam etdirmək məqsədini güdür. Ancaq aprel hadisələri göstərdi ki, Azərbaycan öz torpaqlarını Ermənistanla bağışlamaq niyyətində deyil, sülh yolu ilə qaytarılmasa, Azərbaycan Silahlı Qüvvələri güc yolu ilə işğal edilmiş ərazilərimizi düşməndən azad edəcək. Ona görə bu gün artıq Ermənistan rəhbərliyində və siyasi dairələrində işğal edilmiş Azərbaycan torpaqlarının boşaldılmasının zəruriliyi barədə bəyanatların səsləndirilməsi aprel döyüşlərində ordumuzun göstərdiyi şücaətin təsirilə birbaşa bağlıdır. Azərbaycan Silahlı Qüvvələrinin bölmələri döyüş meydanında düşməne öz gücünü göstərdi və sübut etdi ki, Ermənistan ordusu potensialına görə onunla müqayisəyə gəlmir.

Ötən ilin noyabrında irimiqyaslı təlimlər ərəfəsində cəbhə bölgəsinə səfəri zamanı Azərbaycan Prezidenti, Ali Baş Komandan İlham Əliyev cəsur Azərbaycan zabiti və əsgərlərilə görüşərək qürur his-



etməlidir ki, işğalçılıq hərəkətləri onları uçuruma aparır. Azərbaycan gündən-günə güclənir, möhkəmlənir. Bizim güclü potensialımız və güclü ordumuz var. Biz ordumuzla, əsgər və zabitlərimizlə, sizinlə - bax, burada düşmənlə üz-üzə dayanan oğullarımızla fəxr edirik".

Azərbaycan Ordusu, doğrudan da, regionda ən qüdrətli ordudur və təmas xəttində qazandığı uğurları genişləndirməklə işğal edilmiş ərazilərimizi qısa zamanda düşməndən azad edə bilər. Yeni, əslində, bu gün Dağlıq Qarabağ münaqişəsinin həllində ölkəmiz üçün Ermənistan əsas maneə deyil. Beynəlxalq aləmdə düşmənin havadarları olmasa, Silahlı Qüvvələrimiz qısa vaxtda ərazilərimizi işğaldan azad etməyə qadirdir.

Azərbaycan rəhbərliyi qoşunlarımızın modernləşməsinə hər il Ermənistanın dövlət büdcəsindən artıq vəsait xərcləyir. Hərbi hissələrimizin şəx-

bütün dünyanı əsgərimizin gücündən danışmağa vadar etdiyi böyük uğur oldu. Bu qələbə cəmiyyətimizdə də ruh yüksəkliyi yaratdı, xalqımızın Silahlı Qüvvələrimizə inamını daha da artırdı. Hər bir Azərbaycan vətəndaşı bir daha əmin oldu ki, Ermənistan ordusu döyüş meydanında qoşunlarımızın qarşısında duruş gətirmək gücündə deyil.

Aprəl döyüşlərindən sonra erməni bölmələrinin təxribatları nəticəsində kənd və qəsəbələrimizdə dağıdılmış və zərər yetirilmiş evlərin, həmçinin qoşunlarımızın uğurlu əməliyyatı ilə düşmən təhlükəsindən tamamilə azad edilmiş Cəbrayıl rayonunun Cocuq Mərcanlı kəndinin bərpa edilməsi ölkə rəhbərliyinin önəm verdiyi əsas məsələlərdən biri idi. Bir neçə ay ərzində 700-dən çox ev və təsərrüfatda təmir-bərpa işləri aparıldı.

Eyni zamanda Cocuq Mərcanlı kəndinin bərpa edilməsi üçün Prezident İlham Əliyev bu il yanvarın 24-də "İşğaldan azad edilmiş Cəbrayıl rayonunun Cocuq Mərcanlı kəndinin bərpası ilə bağlı tədbirlər haqqında" sərəncam imzalayıb. Sərəncama əsasən, kəndin bərpası ilə bağlı görüləcək işlər çərçivəsində birinci mərhələdə 50 fərdi yaşayış evinin, məktəb binasının və müvafiq infrastrukturun tikintisi üçün Azərbaycan Respublikasının 2017-ci il dövlət büdcəsində nəzərdə tutulmuş Azərbaycan Respublikası Prezidentinin ehtiyat fondundan Qaçqınların və Məcburi Köçkünlərin İşləri üzrə Dövlət Komitəsinə ilkin olaraq 4 milyon manat ayrılıb.

Əslində, qısa vaxtda bu tədbirlərin gerçəkləşdirilməsi Azərbaycan dövlətinin nə qədər güclü olmasından və geniş imkanından xəbər verir. Həmçinin cəbhə xəttinə yaxın olan Cocuq Mərcanlı kəndinin bərpa edilməsi Ermənistan rəhbərliyinə bir mesajdır və böyük qayıdışın başlanğıcı kimi dəyərləndirilməlidir. Yəni, Azərbaycan heç vaxt işğal faktı ilə barışmaq niyyətində deyil. Aprəl döyüşləri bunu bütün gerçəkliyi ilə dünyaya nümayiş etdirdi.

Əbülfət QASIMOV,
"Azərbaycan Ordusu"



Azərbaycan Ordusunun bölmələri bu ərazilərdə möhkəmlənib oturmaq niyyətində deyil. Nə qədər ki, bütün ərazilərimiz işğaldan azad edilməyib, Azərbaycan Ordusu Ali Baş Komandanın əmrilə irəli atılmağa hazır olacaq.

Əzəli Azərbaycan torpaqla-

sılə bildirmişdi: "Lələtəpə əməliyyatı bizim qəhrəmanlıq rəmzimizdir. Lələtəpə tarixə düşdü. Əgər erməni silahlı qüvvələri aprel döyüşlərindən düzgün nəticə çıxarmasalar, gələcəkdə Lələtəpə əməliyyatı kimi bir çox uğurlu əməliyyatlar olacaqdır. Ermənistanın siyasi rəhbərliyi, nəhayət, dərk

si heyəti son illərdə alınmış modern silahların istifadə qaydalarını, döyüş taktikasını mükəmməl mənimsəyib və yüksək döyüş ruhuna malikdir.

Aprəl döyüşləri Azərbaycan Ordusu bölmələrinin atəşkəs dövründə Ermənistan ordusunun üzərində qazandığı və

Hərbi Akademiyada ikitərəfli əməkdaşlıq proqramı çərçivəsində görüş keçirilib



Azərbaycan Respublikası Müdafiə Nazirliyi və Almaniya Federativ Respublikası Federal Müdafiə Nazirliyi arasında imzalanan plana uyğun olaraq, Silahlı Qüvvələrin Hərbi Akademiyasında ikitərəfli əməkdaşlıq proqramı çərçivəsində görüş keçirilib.

AFR Silahlı Qüvvələri Hərbi Akademiyasının hərbi strategiya məsələləri üzrə mütəxəssisi Klaus Hütker Hərbi Akademiyanın Strateji Araşdırmalar və Dövlət Müdafiəsi İdarəetmə Akademik Kursunun dinləyiciləri qarşısında müəzirlərlə çıxış edib.

Müəzirlərdən sonra Silahlı Qüvvələrin Hərbi Akademiyasında hərbi strategiya sahəsində çalışan mütəxəssislər ilə K.Hütker arasında ekspert qrupunun görüşü keçirilib və müzakirələr aparılıb.

Müdafiə Nazirliyi
Mətbuat Xidməti

"Azərbaycanın ən müasir raket-artilleriya sistemləri Ermənistanda bütün strateji və hərbi obyektləri məhv etməyə qadirdir"

Azərbaycanda mövcud olan ən müasir raket və artilleriya sistemləri nəinki işğal olunmuş ərazilərimizdə, həmçinin Ermənistanda yerləşən bütün strateji və hərbi obyektləri yerlə-yeksan etməyə qadirdir.

Bunu AZƏRTAC-a açıqlamasında hərbi ekspert, ehtiyatda olan polkovnik Şair Ramaldanov erməni generalı Arkadi Ter-Tadevosyanın müsahibəsində səsləndirdiyi fikirlərə cavab olaraq deyib.

Ş.Ramaldanov bildirib ki, Ter-Tadevosyanın belə çıxışları birinci dəfə deyil. Ermənilər mütəmadi olaraq bu cür çıxışlar edirlər. Bununla onlar bir hərbi kimi, Serj Sarkisyanın sözlərini dəstəkləməklə əsaslandırmağa çalışırlar. Ancaq bu fikirlərin hamısının əsasında yenə də bizə hədə-qorxu gəlmək istəyi dayanır.

Bu günlər Qarabağ klani aktivləşib. Səbəb isə seçkiqabağı kampaniyada Ermənistanda iqtidarda olan partiyanın fəaliyyətini dəstəkləməkdir. Hər dəfə bu mövzuda müəyyən çıxışlar etməklə daha bir məqsəd seçkiqabağı kampaniyada maksimum dividentlər qazanmaqdır.

"O ki qaldı Ter-Tadevosyanın dediklərinə, onun açıqlamaları tamamilə yalanlar, iftiralar üzərində qurulub. O deyir ki, aprel hadisələri zamanı Azərbaycan hücum əməliyyatı keçirib. Əslində isə, Azərbaycan əks-həmlə əməliyyatı keçirərək düşməni təxribatının qarşısını alıb. Ermənilər martın sonlarında və aprelin əvvəllərində fəal hərəkətə keçdilər. Azərbaycan Silahlı Qüvvələri aprel döyüşlərində düşmənin qarşısını aldı və əks-zərbə əməliyyatı keçirərək bir sıra məntəqələri, xüsusilə bezi yüksəklikləri azad etdi, həmin ərazilərə yaxın olan yaşayış məntəqələrimizin təhlükəsizliyini təmin etdi. Bu, Azərbaycan Ordusu tərəfindən mülki əhəlinin təhlükəsizliyini təmin etmək üçün keçirilən əməliyyatdır. Bu, hücum əməliyyatı deyil. Çünki hücum əməliyyatı keçirən tərəf müəyyən hazırlıqlar görür. İndi mənəm o "general" taktikadan



dərs vermək fikrim yoxdur, nə də onu öyrətmək istəmirəm ki, hücum əməliyyatı keçirəndə hansı tədbirlər görülür.

O ki qaldı 12 məntəqənin və yaxud hədəfin vurulmasına, niyə 14-15, ya da 20 deyil, məhz 12-dir? Bunlar açıqlanmır. Bizim bütün obyektlər Azərbaycan Silahlı Qüvvələri tərəfindən havadan daha da gücləndirilmiş şəkildə müdafiə olunur. Eyni zamanda, mühüm obyektlər Hərbi Hava Qüvvələri tərəfindən havadan mühafizə və müdafiə olunur. Ola biləcək bütün təhdidlər nəzərdən keçirilib və lazımı tədbirlər görülüb. Bu da sual altındadır ki, onlar bu obyektlərə nəse edə biləcəklərmi?", - deyir Ş.Ramaldanov deyib.

Ehtiyatda olan polkovnik qeyd edib ki, Ermənistan ancaq "vuraram", "dağıdaram", "bunu edərəm", "onu edərəm" deməklə, boş-boş fərziyyələr söyləməklə öz cəmiyyətinin diqqətini əsas məsələlərdən yayındırmaqla məşğuldur. Azərbaycan isə "Ermənistan cəmiyyəti, əsgər anaları, əgər övladlarınızı itirmək istəmirsinizsə, onlar işğal olunmuş Azərbaycan torpaqlarından çıxsınlar" deməklə yenə də məsələnin sülh yolu ilə, qan-

sız-qadasız həllinə çalışır. Biz bir qarış torpağı belə düşməne güzəştə getməyəcəyik. Əminəm ki, Ermənistan öz işğalçı niyyətindən əl çəkmədiyi təqdirdə aprel döyüşləri kimi Azərbaycan əsgərinin qələbəsi ilə bitən əks-zərbə əməliyyatımız hələ çox olacaq. Ərazi bütövlüyümüz təmin edilənə qədər düşmənin itkiləri də, gözüyaşlı erməni anaları da saysız-hesabsız olacaq. Yəni, belə mənasız hədə-qorxu dolu bəyanatlar erməni xalqının faciəsinə gətirib çıxaracaq.

"Bütün bu hədə-qorxu dolu fikirlərin dilə gətirilməsi daha çox Azərbaycanın hərbi qüdrətinin güclənməsi ilə bağlıdır. Azərbaycan iqtisadiyyatının inkişafı, daxili sabitlik, ordumuzda aparılan uğurlu işlər qarşı tərəfi qorxu və vahimə içində saxlayır. Mənə elə gəlir ki, ermənilərin bu tip boş hədələri bizim gücümüzə, qüdrətimizə və torpaqlarımızı azad etməkdə israrlı olmağımızla da bağlıdır. Onlar yaxşı bilirlər ki, Azərbaycan Ordusu düşməni təxribatlarına lazımı səviyyədə cavab verməyə hər an qadirdir.

"İsgəndər" raketləri ilə bizim 12 məntəqəmə və bir çox hədəflərə zərbələr endirəcəkləri barədə cəfəng fikirlər səsləndirən Ermənistan rejimi onu da yaxşı anlayır ki, Azərbaycanda mövcud olan ən müasir raket və artilleriya sistemləri nəinki işğal olunmuş Azərbaycan ərazilərində, həmçinin Ermənistanda yerləşən bütün strateji və hərbi obyektləri yerlə-yeksan etməyə qadirdir. Təkcə "Metsamor" Atom Elektrik Stansiyasını hədəfə çevirmək kifayət edir. Bu baş versə, Ermənistan ərazilərində bir neçə əsr ərzində yaşayış mümkün olmayacaq. Əgər ora zərbə endirilərsə, Ermənistan nə günə qalacaq, hansı faciələri yaşayacaq? Ermənilər bizə hədə-qorxu gəlməzdən, "İsgəndər-İsgəndər" deyərək hay-haray salmazdan əvvəl bunu düşünsələr daha məqsədəuyğun olardı", - deyir Ş.Ramaldanov diqqətə çatdırıb.

Gənc zabitlərimiz

"Sərkərdənin ömür yolunu örnək seçmişəm"

Baş leytenant Elçin Əsgərov 2012-ci ildə Heydər Əliyev adına Azərbaycan Ali Hərbi Məktəbini bitirib.

Baş leytenant Əsgərovun bioqrafiyasına nəzər yetirdikdə onun artilleriyaçı olmaq istəyi aşkar hiss olunur. O istək, o arzu haradan qaynaqlanırdı? - sualına maraqlı cavab alır: "Böyük sərkərdəmiz Əlağa Şıxlinski haqqında öyrəndiklərim məhz artilleriyaçı olmağıma səbəb olub. Sərkərdənin ömür yolu gənc nəslə örnəkdir. Bu gün hərbiçilərimiz də belə hərbi xadimlərinin xidmətlərindən lazımı nəticələr çıxarırlar..."



Minaatan batareyanın zabiti bildirdi ki, əsgərə göstərilən diqqət və qayğı onu nümunəvi xidmət etməyə ruhlandıran əsas amillərdən biridir.

- Qışın bu günündə qarşısına qoyulan tapşırığın öhdəsindən gələn Azərbaycan əsgərinə qəhrəman sözü yaraşır, - deyir zabit sözlünə davam edir. - Havanın soyuq olması əsgərlərimizi heç zaman qorxutmur. Əksinə, bütün dərs və təlimlərdə daha həvəsə iştirak edirlər.

Aprel döyüşlərinin iştirakçısı olan zabit həmin günləri belə xatırlayır: "Aprelin 1-dən 2-nə keçən gecə bütün cəhbəboyu mövqələrimiz işğalçı Ermənistan silahlı qüvvələri tərəfindən iriçaplı silahlardan, minaatanlardan, qumbaraatanlardan və artilleriya qurğularından intensiv atəşə tutuldu. İstər hərbi-texniki, istər-

sə də psixoloji baxımdan Ermənistan ordusundan dəfələrlə güclü olan bölmələrimiz qarşı tərəfə hərbi aktivliyi genişləndirməyə imkan vermədi və qısa müddətdə ciddi nailiyyət əldə etdi. Bəzi yüksəkliklər əldə edildi və nəinki Ermənistana, hətta ona dəstək verən güclərə də ciddi mesaj verildi. Ermənistan silahlı qüvvələrinin işğal olunmuş ərazilərimizdə fəaliyyət göstərən komanda-qərargah məntəqəsinin qoşunlarımızın vurduğu dəqiq cavab atəşi ilə darmadağın edilməsi isə artıq başqa məqamlardan, daha dəqiq desək, Azərbaycan Ordusunun yüksək texniki hazırlığından xəbər verdi. Şəxsi heyətimizin də bu qələbədə az da olsa, zəhməti olub."

Kapitan
Məhəmməd ƏLİYEV,
"Azərbaycan Ordusu"

Soyqırımın qurbanları yad edildi

31 Mart - Azərbaycanlıların Soyqırımı Günü hər il olduğu kimi, bu il də ölkəmizin hər yerində, o cümlədən Silahlı Qüvvələrimizdə geniş qeyd olundu. Həzi Aslanov adına Mərkəzi Zabıtlar Evinə keçirilmiş mərasimdə erməni millətçi dairələri tərəfindən zaman-zaman xalqımıza qarşı törədilmiş qanlı vəhşiliklərin qurbanlarını ehtiramla anmışlar.

Həzi Aslanov adına Mərkəzi Zabıtlar Evinin geniş zalında toplaşmış mərasim iştirakçıları öncə xalqımızın ümummilli lideri Heydər Əliyevin və soyqırım qurbanlarının xatirəsini bir dəqiqəlik sükutla yad etdilər.

Mərkəzi Zabıtlar Evinin mədəni-kütləvi iş bölməsinin rəisi Gülxar Məmmədova çıxış edərək azərbaycanlıların müxtəlif dövrlərdə soyqırıma məruz qoyulduğunu bildirdi, 1918-ci ilin martında daşnak-bolşevik dəstələrinin Bakıda və Azərbaycanın digər bölgələrində xüsusi amansızlıqla qırğınlar törətdiklərini qeyd etdi. Bu qətləmlərin əsas məqsədi, onun sözlərinə görə, azərbaycanlıları məhv etməklə xalqımızın tarixi torpaqlarına sahib çıxmaqdan ibarət idi.

Qubada, Şamaxıda, İrəvanda və digər bölgələrdə xalqımıza qarşı xüsusi qəddarlıqla soyqırımı törədilmişdi.

Azərbaycan Xalq Cümhuriyyəti 1918-ci ilin iyulunda Fövqəladə Təhqiqat Komissiyası yaratmış, ermənilərin törətdikləri ağır cinayətlərin təhqiqatını aparmışdı.

Ümummilli lider Heydər Əliyevin müstəqil Azərbaycana rəhbərlik etdiyi illərdə xalqımıza qarşı törədilmiş soyqırım cinayətlərinə siyasi qiymət verdi və 1998-ci il martın 26-da imzaladığı fərmanla 31 Mart Azərbaycanlıların Soyqırımı Günü elan edildi.

Çıxışdan sonra 31 Mart - Azərbaycanlıların Soyqırımı Günüünə həsr edilmiş, həmin qanlı hadisələrin bir sıra əsas məqamlarının əksini tapdığı sənədli film nümayiş etdirildi.

"Azərbaycan Ordusu"

Ovqat**“Ordumuzla hamımız fəxr edirik”**

Əsgər valideyni To-
fiq Əliyev "Açıq qapı"
günündə iştirak etmək-
dən ötrü ailəsilə birlik-
də Beyləqan rayonun-
dan gəlmişdi. Onunla
martın 20-də Novruz
bayramı münasibətilə
hərbi hissədə keçirilən
bayram tədbirində gö-
rüşüb söhbət etdik.

Məlum oldu ki, o, əslən Xankəndi şəhərindədir. Erməni separatçıları soydaşlarımıza qarşı vəhşiliklər törədərkən əvvəlcə Şuşaya, sonra isə Beyləqana köçməyə məcbur olublar.

Onlar bir kənara çəkilib əsgər övladları ilə şirin-şirin söhbət edirdilər. Anası Sarıgül xanım əsgər balasının boyunu sevgi ilə süzüb nəse ona tövsiyə edirdi.

- Hərbi andı da oğlum bu hərbi hissədə qəbul etmişdi, - əsgər atası gülə-gülə dedi. - Gəlib gördük ki, burada əsgərlər üçün bütün lazımı şərait yaradılıb. Eşidəndə ki, bu gün Novruz bayramında həm də "Açıq qapı" günü keçirilir, yığılıb yenə gəldik.

Oğlum öz Vətəninə övladlıq borcunu verir. Bacarıqlı, hazırlıqlı komandirləri var. Onlar əsgərin qayğısına necə lazımdır, qalırlar. Mən bir valideyn kimi



hərbi xidmətə yola düşəndə oğluma öyüd-nəsihət vermişdim. Ona tapşırırdım ki, bir Azərbaycan vətəndaşı kimi can-başla xidmət etsin. Vətənimizə layiq əsgər olsun. Öz əsgəri borcuna vicdanla yanaşsın. Komandirlərinin sözünə baxsın, nizam-intizam olsun, verilən tapşırıqları yerinə yetirsin. Axı bizim işğal altında olan torpaqlarımız var. Xankəndi, Şuşa, Laçın və digər şəhər və kəndlərimiz öz ordumuzun, əsgərimiz-

zin gücü ilə azad edilməlidir. Ali Baş Komandan nə vaxt əmr versə, hamı torpaqlarımızı azad etməyə hazır olmalıdır.

Ordumuzun son illərdə nə qədər inkişaf etdiyini bu hərbi hissənin timsalında görmək olar. Əsgərlərin həm xidməti, həm də istirahəti üçün hər cür şərait yaradılıb. İndi biz əsgər yeməxanasında olduq, əsgərlərə verilən yeməklərdən daddıq. Onların yataq şəraiti də çox yüksək səviyyədədir. Bun-

dan yaxşısını təsəvvür etmək mümkün deyil. Bir valideyn kimi çox istəyirəm ki, bir qarış torpağımız düşmən tapdığına qalmasın.

Anası Sarıgül Əliyeva da sevinclidir, həvəslə öz ürək sözlərini bildirir: - Çox şükür ki, bu gün Azərbaycan dövləti güclü ordu yaradıb. Ordumuzla hamımız fəxr edirik. Ermənilərin xalqımıza qarşı törətdikləri vəhşilikləri kənardan eşitməmişik, onların qaçqın və məcburi köçkünlərin başına açdıqları müsibətin canlı şahidləriyik. Bunlar unudulan deyil.

Burada təkəcə mənim oğlum xidmət etmir. Onların hər biri bir ailənin, bir ata-ananın övlətidir. Onlar bizim fəxrimizdir. Allah onların komandirlərini də hişvə eləsin. Zabitlərimiz bütün ölkəmizin iftixarıdır. Övladlarımız öz ordumuzda Vətənlərini müdafiə edirlər. Burada çox yaxşı şərait yaradılıb. Gördüm, ürəyim açıldı. Allah Prezident İlham Əliyevə, Müdafiə Naziri general-polkovnik Zakir Həsənova cansağlığı versin. Əsgər balalara da arzum budur ki, sağ-salamat xidmətlərini başa vurub ailələrinə qayıtsınlar.

Arzu edirəm ki, işğal edilmiş torpaqlarımız düşməndən azad edilsin və qaçqınlarımız-köçkünlərimiz öz dedə-baba torpaqlarına qayıtsınlar. Millətimize, xalqımıza isə firavanlıq, müvəffəqiyyət diləyirəm.

Mübariz MUSAYEV,
"Azərbaycan Ordusu",
foto müəllifindir

Xəbərlər:

Pakistanda baş verən partlayış nəticəsində ölənlərin sayı 20 nəfəri ötüb

Pakistanın şimal-qərbində yerləşən Paraçinar şəhərində partlayış nəticəsində ölənlərin sayı 20 nəfəri ötüb. Daha 100-dək insanın zərər çəkdiyi bildirilir. Hadisə cümə günü səhər bazarada baş verib.

Partlayışın səbəbi dəqiq bilinməsə də, siyasi analitiklərin fikrincə, söhbət terror aktından gedir. Ehtimal edilir ki, hücumun hədəfi bazara gələn insanlar deyil, yaxınlıqdakı məscidə toplaşan möminlər olub.



Avstraliyada daşqın təhlükəsi səbəbindən 40 min nəfər təxliyə olunur



Avstraliyanın şimal-şərq sahillərində dağıdıcı "Debbi" qasırğası nəticəsində yaranmış daşqın təhlükəsi səbəbindən 40 min nəfər öz evlərini tərk etmək məcburiyyətində qalıb. Hazırda 45 minədek ev işıqsız qalıb. Elektrik enerjisi verilişinin nə vaxt bərpa olunacağı məlum deyil. Bir çox məktəblər hələ də bağlıdır.

Təhlükəlilik səviyyəsinə görə 5 kateqoriyalı cədvəl üzrə 4-cü kateqoriya ilə qiymətləndirilən siklon ölkənin şimal-şərqində yerləşən Kvinslend ştatına daha çox ziyan vurub. Burada küləyin sürəti bəzi hallarda saatda 263 kilometrə çatıb. Yerli aeroportun fəaliyyəti dayandırılıb. Ştata hərbiçilər və helikopterlər, həmçinin ərzaq göndərilib. Meteoroloqlar ən güclü daşqınların Tuid çayı sahillərində gözlənilən barədə xəbərdarlıq ediblər. Son bir neçə sutka ərzində bu rayona 417 millimetrdək yağıntı düşüb.

Türkiyənin Baş naziri: "Fərat qalxanı" əməliyyatları uğurla başa çatıb

"Fərat qalxanı" əməliyyatları uğurla başa çatıb. Əməliyyatlar nəticəsində 2015 kilometrədek ərazidə təhlükəsizlik təmin edilib. Əl-Bab şəhəri azad olunub.



Azad Suriya Ordusu buraya tam nəzarət edir. Türkiyədən gedən suriyalılar burada məskunlaşsınlar".

Bu sözləri Türkiyənin Baş naziri Binəli Yıldırım jurnalistlərə müsahibəsində deyib. Baş nazir Türkiyə üçün təhlükə yarandıqı təqdirdə əməliyyatların yenidən başlanmasına bələdəyini istisna etməyib.

Norveçdə dünyada ilk dəfə olaraq gəmilər üçün tunel tikiləcək



Norveçin "Snehetta" memarlıq studiyası dünyada ilk dəfə olaraq gəmilər üçün tunel tikintisinin layihəsini hazırlayıblar.

Uzunluğu 1,7 kilometr, eni 26,5 metr və hündürlüyü 37 metr olan tunel ölkənin Ştad adlanan yarımadasında tikiləcək.

Tunelin inşası 2019-cu ildə nəzərdə tutulub. Layihənin həyata keçirilməsi üçün 1 milyard kron (118 milyon ABŞ dolları) ayrılacaq.

Yaponiyanın Baş naziri aprelin sonunda Rusiyaya səfər edəcək

Yaponiyanın Baş naziri Şinzo Abe aprelin 27-28-də Rusiyaya rəsmi səfər edəcək. Bu barədə Kyodo agentliyi hökumətdəki mənbələrə istinadla məlumat yayıb.



Məlumatda qeyd edilir ki, səfər çərçivəsində Yaponiya hökuməti başçısının Moskva və Sankt-Peterburq şəhərlərini ziyarət edəcəyi gözlənilir.

AZƏRTAC-ın materialları əsasında

Kəlbəcər hadisələri xatırlandı

Martın 30-da Azərbaycan Hərb Tarixi Muzeyində "1993-cü ildə ermənilər tərəfindən Kəlbəcər əhalisinə qarşı hazırlanmış soyqırımın qarşısının alınması və nəticələri"nə həsr olunan dəyirmi masa keçirildi.

Öncə ümummilli liderimiz Heydər Əliyevin və torpaqlarımızın azadlığı uğrunda şəhid olan döyüşçülərin xatirəsi bir dəqiqəlik sükutla yad edildi. Dövlət himni səsləndirildi. Dəyirmi masa ətrafında 1992-1993-cü illərdə re-

qionda hərbi-siyasi vəziyyət və 1993-cü ilin yazında Kəlbəcərdə baş vermiş hadisələr xatırlandı və Kəlbəcər əməliyyatı təhlil olundu.

Muzeyin rəisi ehtiyatda olan polkovnik Əzizəğa

Qənizadə tədbiri açıq elan edərək bildirdi ki, 1993-cü ilin fevralında Kəlbəcər rayonu artıq mühasirə vəziyyətində idi. "Əgər düşmən öz niyyətinə nail olaraq 60 minlik Kəlbəcər əhalisini ələ keçirseydi, bu qətləmə əməliyyatı baş vermiş Xocalı faciəsindən də daha dəhşətli soyqırım olardı. Həmin vaxt "N" hərbi hissəsinin şəxsi heyəti Kəlbəcər könüllüləri ilə birlikdə düşmənin niyyətini gözdə qoydu və

dinc əhalinin təxliyə olunmasında fədakarlıqlar göstərdi.

Gərgin döyüşlərdə ordumuzun əsgər və zabitləri, hətta təlim keçməyən vətənpərvər insanlar əzmkarlıqla vuruşaraq özlərindən qat-qat üstün olan düşmənin qarşısında mətanətlə dayanırdılar.

Əsgərlərimiz son nəfəsə kimi döyüşürdülər. Şəhidlik zirvəsinə yüksəlmiş qəhrəman oğullarımız hər zaman qəlbimizdə yaşayacaq və onların göstərdiyi şücaət yaddaşlarda qalacaqdır".

Heydər Əliyev adına Azərbaycan Ali Hərbi Məktəbinin müəllimləri polkovnik-leytenantlar Malik Məmmədov və Vüqar Əliyev də mövzu ətrafında fikirlərini bölüşdülər.

Tədbirdə Müdafiə Nazirliyinin, hərbi təhsil müəssisələrinin, veteran təşkilatlarının və digər qurumların nümayəndələri iştirak edirdilər.

Sonda sənədli film nümayiş etdirildi.

Baş leytenant Məhəmməd NƏSİRLİ,
"Azərbaycan Ordusu"

